

आमदार स्थानिक विकास कार्यक्रमांतर्गत

पंढरपूर तीर्थक्षेत्र येथील "यात्री निवास"

इमारतीच्या बांधकामासाठी निधी देणे बाबत...

महाराष्ट्र शासन

नियोजन विभाग,

शासन निर्णय, क्रमांक : स्थाविका-२००६/प्र.क्र.१४७/का.१४४५

मंत्रालय, मुंबई-४०० ०३२.

दिनांक : २ एप्रिल, २००७.

20081226160509001

वाचा :- (१) शासन जापन, नियोजन विभाग क्र.स्थाविका-२००३/प्र.क्र.७/का.१४४५, दि.२७.३.२००३ व दि.२७.२.२००४.

(२) शासन निर्णय, नियोजन विभाग क्र. पंतिक्षे-२००३/प्र.क्र.१५१/का.१४७३, दि.२०.३.२००४.

(३) शासन निर्णय, नियोजन विभाग क्र.पंतिक्षे-२००५/प्र.क्र.४/का.१४७३, दि.२६ मे, २००५.

प्रस्तावना

पंढरपूर तीर्थ क्षेत्राच्या ठिकाणी "यात्री निवास" या इमारतीच्या बांधकामाकरिता जिल्ह्यातील तसेच जिल्ह्याबाहेरील आमदारांचा "आमदार स्थानिक विकास कार्यक्रमांतर्गतचा" निधी खर्च करण्यास "एक खास बाब" म्हणून शासन जापन नियोजन विभाग क्र.स्थाविका-२००३/प्र.क्र.७/ का.१४४५, दि.२७.३.२००३ व दि.२७.२.२००४ अन्वये या पूर्वी मान्यता देण्यात आली होती. त्यावेळी या प्रयोजनार्थ एकूण रु.४.०० कोटी खर्च अपेक्षित होता. त्यापैकी रु.१.०० कोटी शासनाकडून अनुदान व उर्वरित रु.३.०० कोटीची तरतूद आमदार स्थानिक विकास कार्यक्रमांतर्गत निधीद्वारे उपलब्ध होणे अपेक्षित होते. त्यानुसार जिल्ह्यातील आमदारांनी या प्रयोजनार्थ प्रत्येकी रु.२.०० लक्ष आणि जिल्ह्याबाहेरील आमदारांनी प्रत्येकी रु.१.०० लक्ष निधी उपलब्ध करून देणे अभिप्रेत होते. मात्र या संदर्भात आता शासन निर्णय, नियोजन विभाग क्र.पंतिक्षे-२००५/प्र.क्र.४/का.१४७३, दि.२६ मे, २००५ अन्वये पंढरपूर तीर्थक्षेत्राच्या विकास आराखड्यास नियोजन विभागाकडून (कार्यासन १४७३) वेगळी मंजूरी देण्यात आली आणि त्यात आमदार निधीतील "यात्री निवास" या कामाचा अंदाजित खर्च रु.५.०० कोटी एवढा निश्चित करण्यात आला व त्या खर्चासाठी कार्यान्वयीन यंत्रणा / प्रशासकीय विभाग म्हणून सार्वजनिक बांधकाम विभाग निर्धारित करण्यात आला. तसेच, या यंत्रणेने वर नमूद केलेल्या कामाची सविस्तर अंदाज पत्रके तयार करून या कामांना प्रशासकीय विभागामार्फत नियोजन विभागाच्या सहमतीने मान्यता द्यावी व वरील कामे कालबद्ध कार्यक्रम आखून नियोजनानुसार करण्याची जबाबदारी संबंधित विभाग / यंत्रणेची राहिल असेही दि.२६ मे, २००५ च्या शासन निर्णयात विहित करण्यात आले आहे. परंतु आता या कामावरील खर्चात पुन्हा वाढ अपेक्षित करण्यात आली असून ती अंदाजे रु.७.१९ कोटी (रुपये सात कोटी एकोणीस लक्ष फक्त) इतका होणार आहे. हा संपूर्ण रु.७.१९ कोटी एवढा निधी आमदार स्थानिक विकास कार्यक्रमांतर्गत विधीमंडळ सदस्यांना दरवर्षी अनुज्ञेय असलेल्या निधीमधून त्यांच्या इच्छेनुसार निधी कमाल मर्यादेत या कामाकरिता उपलब्ध करून द्यावयाचा आहे.

शासन निर्णय

वरील प्रस्तावनेत नमूद केल्यानुसार या पूर्वी या कामास शासन जापन, नियोजन विभाग क्र. स्थाविका २००३ / प्र.क्र.७ / का.१४४५ दि.२७ मार्च, २००३ व दि.२७ फेब्रुवारी, २००४ अन्वये जी मंजूरी दिली होती ते आदेश आता अधिक्रमीत करून आमदार स्थानिक विकास कार्यक्रमांतर्गत " यात्री निवास" या इमारतीच्या बांधकामासाठी आवश्यक एकूण रु.७.१९ कोटी (रुपये सात कोटी एकोणीस लक्ष फक्त) पर्यंतच्या खर्चाकरिता सोलापूर जिल्ह्यातील तसेच जिल्ह्याबाहेरील आमदारांचा कमाल निधी

त्यांच्या इच्छेनुसार जिल्हाधिकारी, सोलापूर कार्यालयामार्फत उपलब्ध करण्यास आमदार स्थानिक विकास कार्यक्रमाच्या मार्गदर्शक तत्वातील खालील अटी शिथिल करून "एक विशेष बाब" म्हणून मान्यता देण्यात येत आहे:-

- (१) विधान सभा सदस्यांना/विधान परिषद सदस्यांना त्यांच्या मतदार संघाबाहेर / कार्यक्षेत्राबाहेर निधी वापरता येणार नाही,
- (२) एका सदस्यास एका कामासाठी रु.१०.०० लक्ष / रु.१५.०० लक्ष पेक्षा जास्त निधी उपलब्ध करता येणार नाही,
- (३) मार्गदर्शक तत्वातील अनुज्ञेय असलेली रु.१०.०० लक्ष / रु.१५.०० लक्ष पेक्षा जास्त अंदाजित खर्चाची कामे घेण्यात येऊ नयेत,
- (४) एका कामासाठी अनेक सदस्यांचा निधी वापरता येणार नाही.


२. वरील यात्री निवासाच्या, या कामासाठी विधान मंडळ सदस्यांकडून जेवढा निधी जसा जसा उपलब्ध होईल तसा तसा त्या खर्चाच्या मर्यादेतच वरील काम टप्प्याटप्प्याने पूर्ण करण्यात यावे.

३. शासन निर्णय, नियोजन विभाग क्र.पंतिक्षे-२००५/प्र.क्र.४/का.१४७३ दि.२६ मे, २००५ अन्वये पंढरपूर तीर्थक्षेत्र विकास आराखड्यातील पूर्वीच्या रु.५.०० कोटीच्या मान्य यात्री निवास इमारतीच्या अंदाजित किंमतीमध्ये आता झालेल्या वाढीनुसार रु.७.१९ कोटीच्या खर्चाबाबत आवश्यक ती सुधारणा करण्याबद्दलचे आदेश नियोजन विभागाकडून (कार्यासन १४७३) स्वतंत्रपणे काढण्यात येतील.

४. या आराखड्याअंतर्गत "यात्री निवास" या बांधकामाची एकूण खर्चाची मर्यादा रु.२०.०० लक्षापेक्षा जास्त होत असल्याने त्यास प्रशासकीय मंजूरी देण्यापूर्वी "सचिव समितीची" आवश्यक असलेली विहित मान्यता नियोजन विभागाच्या सहमतीने (कार्यासन १४७३) विहित पद्धतीनुसार सार्वजनिक बांधकाम विभाग प्राप्त करील.

५. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक : प्र.क्र.५६/०७/व्यय-८, दि.२.३.२००७ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(निं.बा.रायलापूरकर)
शासनाचे उप सचिव.

प्रति,

- १) विभागीय आयुक्त, पुणे (त्यांचे पत्र क्र.नि शा /का-०३/आस्थावि/पंतिवि/सुसैवि/२००६-०७, दि.२४.७.२००६ च्या संदर्भात)
- २) जिल्हाधिकारी, सोलापूर. (त्यांचे पत्र क्र.नि/१९/आस्थाविका/संस-१/१०६३, दि.२९.८.२००६ च्या संदर्भात)
- ३) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
- ४) महालेखापाल (लेखा परीक्षा), महाराष्ट्र-१/२, मुंबई/नागपूर,
- ५) सचिव(बांधकामे), सार्वजनिक बांधकाम विभाग, मंत्रालय, मुंबई,
- ६) उप सचिव, नियोजन विभाग, (कार्यासन १४७३),
- ७) सर्व जिल्हाधिकारी,
- ८) अधीक्षक अभियंता, सार्वजनिक बांधकाम विभाग, पुणे,
- ९) सर्व विशेष कार्य अधिकारी (नियोजन), विभागीय आयुक्तांचे कार्यालय,
- १०) सर्व जिल्हा नियोजन अधिकारी,
- ११) सर्व जिल्हा कोषागार अधिकारी,
- १२) वित्त विभाग (व्यय-८), मंत्रालय, मुंबई,
- १३) निवड नस्ती, (कार्यासन १४४५).